

तोखे ध्याये मां कंहि खे ध्यायां।

तो जहिड़ो साहिबु बियो काथे पायां॥

तो जहिड़ो समरथु कृपा जो सागरु

सद्दिडे सहाई शुभ गुण आगरु

बिये कंहिजी ओट में निर्भउ सदायां॥

सदाई जो प्रसन्न खिलन्दो रहे थो

जंहिजे दरस सां सभु गमु लहे थो

अहिडे आनन्द कन्द खे छो कीन चाहियां॥

सहज में कटी जंहि जीव जी चौरासी

नीचनि बणायो नीह नगर निवासी

तंहिजे चरणनि सिर हर हर निवायां॥

अभागनि खे महाभाग जंहि बणायो

कर्म रेख मेटे खावन्द खणायो

दिये द्राणु दोहियुनि तंहि खे छोन गायां॥

हलण हिमथ जिनि जीवनि खे नाहे

हथिड़ो वठी तिनि हरि सां मिलाए

सुख निवास साई अ खे साह सां साराहियां॥

सियाराम सिक जी सरिता वहाए

नाम पारिजात जा पौधा लगाए

मैगसि चन्द्र मालिक जा मंगल मनायां॥